

OSIMIRI NKE MIRI NKE NDU

Ezekiel 47: 1-12; Nkpughe 22:1-5.

IHE-ÒMÙMÙ 409

Nke Ndi-etiti

AMA-OKWU IBU N'ISI: "M'gāwukwasi miri n'arụ onye akpị rị nākpọ nkụ, na ọtutu miri n'ala-akọrọ" (Aisaia 44:3).

Ebe Ichu Aja Nke Òfufè

Site na mmehie nke oge, madu na-ewu ebe ichu-àjà iji fee Chineke òfufè. Noa wuru ebe ichu-àjà ebe ọ na-efe n'ekele kwa Chineke n'ihì nnapụta ya site n'oké iju miri ahụ. Abraham wuru ebe ichu-àjà mgbe ọ batara n'ala Kenean. Nkume Jekọb o ji me ihe nche-isi ka o jiri wue ebe ichu-àjà.

Ulo Ikwuu Ahụ

Mgbe Isreal si n'Ijpt pụta we maa ulo ntu ha n'ozara Sinai, Chineke nyere Moses atumatu kwesiri iji wue ebe ichu-àjà nke akporo Ulo-Ikwuu. Ayi matara idi ogologo na obosara nke Ulo-Ikwuu ahụ. Ayi agwwo maka ogige nke Ulo-Ikwuu, Nzute ahụ na akwa mkpuchi nke gbara ya gburugburu na ebe ichu-àjà nke ọla ahụ ebe obye mmehie na-abia weta ihe ichu-àjà ya ka ewe gbaghara mmehie ya. N'ebe Nso ahụ bu ebe enwere ebe ichu-àjà nke ọla, nke na-egosi odudo nso, n'ebe ahụ ka ihe na-esi isi uto nke otuto nye Chineke na akwugo n'Elu mgbe Nile. Agafesja ebe Nso ahụ, ebe ozo aga-ahụ bu Ebe Nso kachasi ebe Nso Nile ebe adobara Igbe Ogbugba Ndu ahụ, nke ndi cherubim na-ekpuchi, na-elegide kwa anya ha n'Oche Eze Amara Ahụ. Ebe a kachasi Ebe Nile ka ebube nke nnonye Chineke si enwu, nka na-atu aka banyere baptizim nke Mụọ Nso.

Ulo Uku Chineke

Mgbe Ala Kenean dijiri n'udo, Eze Solomon we wuere Jehova ulo uku nke di kwa ka Ulo Ikwuu nke ana ebughari n'ozara, ma o buru ibu maa kwa mma karja. O bu n'ulo ife ofufe a ana-akpo Tempul, ewuru n'elu ugwu di na Jerusalem, ka Ezekiel fere Chineke ofufe mgbe o bu nwa okoro nta. Nwa okoro nta o bu bu onye Ju na-ele anya mgbe nna-ya ga-akporo ya gaa n'Ulo Uku Chineke ahụ di na Jerusalem. Nna Ezekiel bu onye nchu-àjà, na-agbaghi agugo o werewori nwayo kuziere Ezekiel nime Iwu nke Moses; dika Chineke nyere n'iwu, o gwawo ya-ri okwu banyere Iwu Chineke mgbe ha na-aga n'uzo, mgbe ha na-anodu ala n'ulo, n'oge ha na-edina n'akwa, ya na mgbe ha na-eteta n'ura ututu. Ezekiel anwo olu Chineke gafere mkpuru okwu nke Iwu ahụ, o matakwaru na iwere ebulu ma-qbụ ewu ma-qbụ nduru ji chụa àjà na-atu aka otu Àjà Uku aga-achụ. Mụọ Chineke eduwo Ezekiel site n'otu nzo-ukwu rue nzo-ukwu ozo, rue mgbe o tolitere isoro nna ya je n'ulo Uku Chineke n'oge ememe nke Àjà ngabiga. I pughi itughari uche ka Ezekiel na-ele nna ya ka o na-aroputa nwa-aturu ahụ gbara otu arọ nke na-enweghi kwa ntupo dika enyere n'iwu?. Mgbe aroputasiiri nwa-aturu ahụ, ana-akpachapụ anya lekota ya, nye kwa ya nri ubochi iri-na-anọ rue mgbe aga-ewere ya je n'Ulo Uku Chineke iji ya chụa àjà anyasi. Le ka obi ya na-aghaghị ino nanjikere, o nwekwara mmasi mgbe nna ya na-ebikwasị aka ya ya n'isi nwa aturu ahụ ikwere na ya na ezi-na-ulo ya emehiewo. Mgbe o gbusiri nwa-aturu ahụ, onye-nchu-àjà ewe fesa obara ya n'elu ebe-ichu-àjà, o bu mgbe ahụ ka o na-emetu Ezekiel n'obi na Chineke agbagharawo mmehie ya n'ezie, o we zube n'obi ya irubere Chineke isi ubochi Nile nke ndu ya. Ezekiel guru akwukwo Iwu ahụ kwa ubochi, o kpekwaru ekpere, ma nodu Chineke nso. Mgbe o gbara arọ iri-abua, o malitere iso ndi nchu-àjà n'ife Chineke ofufe n'ulo Uku Ya.

Ndota n'agha

Mgbe Nebukadneza, bu eze Babilon, bjara inochigide Jerusalem nke ugbò abua adotara Ezekiel na ndi Ju ndi ozo di puku iri n'agha. Na Babilon emere ka ha sonye n'onu ogugu nke ndi Babilon buru uzo dota n'agha site na Judia, Daniel na ndi eyi ya ato di kwa n'onu ogugu. Ndi Ju weere ihe ndeputa nke Iwu ahụ tinyere onwe ha, ufodu wee nogide n'igu Okwu Chineke na n'ikpe ekpere, norukwa Chineke nso obuna n'obodo nke Babilon n'amaghi Chineke. Ma otutu bu ndi na enupu-isi na ndi na-adighikwa aña ntị.

Ezekiel Di ka Onye Amuma

Chineke nyere Ezikiel ọtụtụ ịdọ aka-na-ntị ka o zie ndi Ju nọ n'oru, ka ọ gwa ha na ọ buru na ha arapughị mmehie na nnupu-isi ha megide Chineke, ezi ikpe nke Chineke ga-adakwasị ha, ma ọ buru na ha ga-echegharị, Chineke ga-emere ha ebere nabata kwa ha, Chineke kpugheere Ezikiel ọtụtụ ihe ga-eme n'ogwugwu oge, ọbuná dika O kpughere Daniel na ndi amuma ọzọ nke Chineke. Chineke bụ otù ihe ahụ mgbe nile. Ozi O nyere Ezikiel na nke O nyere Daniel na ndi ọzọ ayị na-agu banyere amuma ha na Baijbul na-adakota. N'Akwukwọ ikpe-azụ nke Baijbul ayị na-ahụ na mkpughe Chineke nyere Jọn Onye ahurū n'anaya na nke O nyere Ezikiel na Daniel na-adakota.

Ọhù Banyere Ulo-Uku Chineke Ahụ

Otù ọhù Chineke nyere Ezikiel bụ banyere Ulo-uku Chineke ahụ dị uku. Otù nwoke nke ji ihe-ọtụtù putara na-egosi Ezikiel ọtụtù nile nke Ulo-Uku ahụ, ihe ahụ eji edozi ime ya na kwa ọfufè nke Ulo-Uku ahụ nke yikwara Ulo-Uku ahụ Solomon wuru. Mgbe nwoke ahụ nke ji ihe eji atụ ọtụtù kpọtara Ezikiel n'iru ọnụ ụzọ nke esi abata nime Ulo-Uku ahụ, Ezikiel wee hụ ka miri na-esi n'okpuru ọnụ ụzọ mbata ahụ na-asuputa. Nime èchichè nke ayị, ka ayị soro nwoke ahụ mgbe ahụ ọ na-atụ ogologo na obosara nke Ulo Uku ahụ na cubit. Otù cubit bụ inchi iri na asatọ, ma-ọbụ ihe ra ka site n'ikpere-aka rue n'ọnụ nke mkpisi-aka nke dij n'etiti. Ezikiel gara otù puku cubit nime miri ahụ nke toro gafere nkwonkwo-ukwu ya. Mgbe nwoke ahụ turu otù puku cubit ọzọ osimiri ahụ na-agami ya na-asa kwa mbara karịa o we na-edu Ezikiel na miri ahụ nke toruru ya n'ikpere ukwu. Ọzọ nwoke ahụ tukwara otù puku cubit ọzọ, o we buru osimiri nke ana-apughị iji ukwu gafe; n'ihì na miri ahụ toro eto, buru kwa miri ana-egwu egwu.

Mụọ nke Chineke

Osimiri ahụ bụ ụdi Mụọ nke Chineke. Jisọs kwuru okwu banyere osimiri nke miri na-enye ndụ. "Ma nka ka o kwuru banyere Mọ Nsọ, Nke ndi kwere na Ya gaje inata" (Jọn 7:39). Mụọ Chineke dij uto nọ gị nso ụbọchị nile nke ndi gị. Ọ gwara gị okwu na mgbe mbụ ahụ i matara ime ihe ọjọ. Ọ gwawo gị ka ikwue si, "Akwawom uta", mgbe i nupuru isi nye Nne-gi, ma-ọbụ mgbe i nwere obi ọjọ n'ebe nwa nne-gi nwoke ma-ọbụ nwa nne-gi nwayi nọ. Mgbe ahụ ka Ọ chorọ ka ikpe ekpere rjọ Jisọs ka Ọ gbaghara gị. O mekwara ka i mara na i ga-eguzo n'iru Chineke otù ụbọchị, na i ga-eje n'okụ-ala-mụọ ọ buru na inweghị nzoputa. N'ikpe-azụ i we nwee nwute na egwu n'ihì ikpe Chineke, ma-ọburu na i kpereri ekpere we nye Onye-nwe-ayị obi-gi. Ọ zoputawo gi-ri wee mee gi ezi onye otù Kraist. Mgbe madu nwetasiri nzoputa Mụọ Nsọ na-emetu onye-Kraist ahụ aka n'obi ka o nwee agụ maka odudo nsọ. Ọ na-akarị agụ nke ihe-oriri. Ọ na-achosike ka Onye-nwe-ayị doo obi ya nsọ. Mgbe ahụ ka Mụọ Nsọ na-edu ya ga n'iru ka ọ riosike maka Baptizim nke Mụọ Nsọ ahụ, mgbe ahụ onye ahụ na-arjọ zara "E" nye ihe nile nke Chineke siri ya mee, Mụọ Nsọ na-aridata mejuputa ya na baptizim ahụ, ma-ọbụ kpuchie ya nime otuto nke Chineke. Osimiri nke miri na-enye ndụ ewee na-eru site na ndụ ya, osimiri nke ana-apughị igafe. Ihe ọ bula nke ọ na-emere Onye-nwe-ayị na enwe ndụ ohu. Oghere na onodu ijere Chineke ozi na amuba rue mgbe oge na-agaghị ezu-kwa imezu ha nile. O nwetara ike maka ije ozi.

Ndi Oku Na-Akuta Madu

I na-aju si "Udi ofufe di ana? I ritara Jisọs mkpuru-obi n'uru. Nwa okoro nta ma-ọbụ nwa-agboghọ nta nke bụ onye otù Kraist bụ onye oku na akuta madu. Ọ puru ikwusa Jisọs nye otù eyi-ya ma-ọbụ nwa akwukwọ ibe ya, ma-ọbụ kpota madu bja choochi, ma-ọbụ zigaara nwa-nne-gi akwukwọ ozi nke nzuko a, ma-ọbụ ikpe ekpere nye ndi na-enwebeghi nzoputa. Na agbaghi-agugo oge na-abia mgbe aga ewu Ulo Uku ahụ nke Ezikiel huru n'elu uwa nka nime Jerusalem, miri ahụ di ndu nke na eru site n'okpuru ulo gana-asuba nime osimiri ahụ Nwuru anwu, we na-eweta ndu n'ebe ahụ. N'ihì ọtụtụ nnu na ihe ndi ọzọ di nime Osimiri ahụ Nwuru anwu taa, ọbuná otu azu apughị ibi nime ya, ma n'oge ochichi nke otu puku arọ mgbe Jisọs ga-abu Eze n'elu uwa nile, miri ahụ di ndu ga-esi na Tempul ahụ di nime Jerusalem na-asuputa wee nye azu nile na anumanu nile nke na-ebi nime Osimiri ahụ Nwuru anwu ndu. Ndi oku azu ga-eguzo n'akuku osimiri ahụ we were nkò na eriri ha ji egbu azu na-ejide ọtụtụ azu. Ha ga-awunye kwa ugbu azu ha n'elu osimiri ahụ, na ejide ọtụtụ azu nime ugbu ha. Gi onye azoputara ta puru ime dika ndi oku azu ahụ na-eguzo n'akuku osimiri nke ọhù Ezikiel huru, na-akpobata ọtụtụ igwe madu nye Onye-nwe-ayị ọbuná ugbu a.

Osimiri Nke Miri Nke Ndu

Ayi gaa Akwukwo Mkpughe isi iri abua na abua (22) we tanyere ya na Ezikiel 47:12, ayi ga-ahụ na Chineke Jón Onye- ahuru-n'anya otu ụdị mkpughe banyere osimiri nke miri ndu. Otú nwoke nke ji amị eji atụ ihe n'òtùtù na-egosi Jón Obodo nke Chineke ahụ, nke yi-kwara nke nwoke ahụ ji eriri eji atụ ihe òtùtù gosikwara Ezikiel nime Ulo Uku ahụ dī nsọ, egosikwara onye ọ bụla n'etiti ndi amuma abua a osimiri ahụ nke miri dī ndu nke na-eruputa site n'ebe obibi nke Chineke. Ebe ọ bụla miri a n'erufe, ka osisi nke Ndu ahụ nke akwukwo nchebe ya na adighi akponwu, nke mkpuru ya nke na-edozi anu-aru na-adị kwa ohu mgbe nile, nke akwukwo ya bu maka igwo orja nke mba nile.

Oche Eze Nke Chineke Na Nke Nwa-aturu Ahu

Òlee ebe osimiri nke Ezikiel huru malitere? Òlee ebe osimiri nke Jón huru malitere? Ọ bu site n'ebe obibi nke Chineke!. Na-anọ Ya nso mgbe nile, hu Ya n'anya, na erubere Ya isi, n'ihì na Ya Onwe-Ya bu ndu gi.

AJUUU

1. Gini ka ayi na-akpo ulo ahụ nke Chineke gwara Moses ka o wue?
2. Gini ka ayi na-akpo ulo ahụ Eze Solomon wuru dika ulo Chineke?
3. Òlee ebe Ezikiel fere Chineke òfufè oge ọ bu nwa okoro nta?
4. Òlee ebe Ezikiel nọ mgbe o kwusara ozi oma ya ndi ayi na-agu na Baiɓul?
5. Òlee onye ọ dī ka ọ bu onye Ezikiel zutere n'oge mbu o jere Babilon?
6. Gini ka Ezikiel huru oge akpogara ya ihu ohu n'iru ebe mbata Ulo Uku ahụ?
7. Onye ka osimiri nke miri ndu ahụ na atụ aka ma-ọbu onye ka ọ na egosi
8. Òlee ebe ka osimiri nke ohu Ezikiel malitere?
9. Òlee ebe osimiri nke mkpughe Jón siri bia?